



## TRIBUNAL TA' REVIZJONI AMMINISTRATTIVA

**MAGISTRAT DR.  
GABRIELLA VELLA**

Seduta tat-28 ta' Jannar, 2014

Rikors Numru. 194/2011

**Dennis Farrugia**

**Vs**

**Direttur Generali (Taxxi Interni)**

**It-Tribunal,**

Ra r-Rikors ipprezentat minn Dennis Farrugia fis-17 ta' Awwissu 2011 permezz ta' liema jitlob li t-Tribunal ihassar u jirrevoka d-decizjoni tal-Kummissarju tat-Taxxi Interni datata 26 ta' Lulju 2011 u minflok jilqa' l-oggezzjoni tieghu u konsegwentement jiddikkjara li ebda taxxa u taxxa addizzjonali ma huma dovuti minnu in konnessjoni mal-Kuntratt ta' Donazzjoni fl-atti tan-Nutar Dottor Ann Marie Agius datat 28 ta' Mejju 2009, u sussidjarjament jirriduci t-taxxa u taxxa addizzjonali hekk stmati mill-Kummissarju stante li l-ammonti minnu likwidati huma ezagerati, bl-ispejjez kontra l-Kummissarju tat-Taxxi Interni;

## Kopja Informali ta' Sentenza

Ra d-dokumenti annessi mar-Rikors a fol. 3 sa' 9 tal-process;

Ra r-Risposta tal-Kummissarju tat-Taxxi Interni permezz ta' liema jopponi ghat-talbiet tar-Rikorrent u jitlob li l-istess jigu michuda bl-ispejjez kontra tieghu stante li d-decizjoni appellata u l-konsegwenti Likwidazzjoni mahruga kontra r-Rikorrent huma gusti u saru skond il-Ligi;

Ra li b'Digriet datat 8 ta' Marzu 2012 giet ordnata korrezzjoni fl-okkju tal-kawza u kull fejn mehtieg fl-atti tal-proceduri fis-sens illi a tenur ta' I-Att XXII ta' I-2011 u ta' I-Avviz Legali 16 ta' 2012 il-Kummissarju tat-Taxxi Interni jigi indikat bhala l-Kummissarju tat-Taxxi;

Sema' x-xhieda li taw il-Perit Charles Buhagiar<sup>1</sup> u Sylvester Farrugia<sup>2</sup> waqt is-seduta tat-28 ta' Mejju 2012, ix-xhieda li ta Ivan Portelli in rappresentanza tad-Direttur Generali (Taxxi Interni) waqt is-seduta ta' I-20 ta' Settembru 2012<sup>3</sup> u x-xhieda li ta l-Perit Mario Axisa waqt is-seduta tat-12 ta' Novembru 2012<sup>4</sup> u d-dokumenti esebiti u markati Dok. "MA" a fol. 41 tal-process, Dok. "KTI" a fol. 42 u 43 tal-process, u ra d-dokument markat Dok. "DGTI" esebit mid-Direttur Generali (Taxxi Interni) permezz ta' Nota ipprezentata fid-29 ta' Jannar 2013 a fol. 49 sa' 53 tal-process;

Ra r-Rapport ta' l-Assisstant tat-Tribunal il-Perit Mannie Galea a fol. 56 tal-process;

Sema' t-trattazzjoni orali da parte tad-difensuri tal-partijiet;

Ra l-atti l-ohra kollha tal-kawza;

### Ikkonsidra:

B'kuntratt fl-atti tan-Nutar Ann Marie Agius datat 28 ta' Mejju 2009 Sylvester u Maria Julia Farrugia ttrasferew

<sup>1</sup> Fol. 28 sa' 30 tal-process.

<sup>2</sup> Fol. 30a tal-process.

<sup>3</sup> Fol. 32 sa' 36 tal-process.

<sup>4</sup> Fol. 44 sa' 47 tal-process.

b'titolu ta' donazzjoni a favur ir-Rikorrent Dennis Farrugia l-arja sa' l-gholi ta' tnax-il filata, li qieghda fit-tielet sular, li sejra tigi zviluppata 'il quddiem f'penthouse li tkun innumerata internament numru tlieta, tal-kejl ta' circa mijà u hamsa punt hamsa metri kwadri, fi blokk sovrappost fuq terran beni ta' l-istess Sylvester u Maria Julia Farrugia f'Nru.9 fi Triq Adeodato Gatt, Zebbug, ghall-valur ta' €30,000. B'Avviz ta' Likwidazzjoni datat 5 ta' April 2010<sup>5</sup> ir-Rikorrent gie infurmat mill-Kummissarju tat-Taxxi Interni li in konnessjoni mat-trasferiment ta' l-arja in kwistjoni gie minnu stmat valur addizzjonali taxxabbi ta' €8,000, li jwassal ghal taxxa f'ammont ta' €280 u taxxa addizzjonali fl-ammont ta' €280. B'ittra datata 28 ta' April 2010<sup>6</sup> ir-Rikorrent oggezzjona ghall-Likwidazzjoni tat-Taxxa mahruga mill-Kummissarju tat-Taxxi Interni stante li *the value of the properties as stated in the deed of donation reflects the present market value. Furthermore, it is my client's contention that the requested duty and additional duty are not payable in respect of deeds of donation.* B'ittra datata 26 ta' Mejju 2010<sup>7</sup> il-Kummissarju tat-Taxxi Interni għarraf lir-Rikorrent li *b'referenza ghall-oggezzjoni tiegħek ninfurmak li fiha ma ndikajt ebda raguni valida li biha inkunu nistgħu nerġgħu nirreferu l-file lill-perit tad-Dipartiment.* B'decizjoni mogħtija fis-27 ta' Lulju 2011<sup>8</sup>, il-Kummissarju tat-Taxxi Interni rrifjuta l-oggezzjoni tar-Rikorrent stante li *in determining the value of the immovable property transferred, the Commissioner has obtained the advice of his technical expert, who valued the said immovable property at forty thousand Euro (€40,000), 80% of which (donation) amounts to thirty two thousand euro (€32,000). The Commissioner had no option other than to proceed with an assessment on the basis of the difference between the value of the immovable property in question as determined by him on technical advice and the declared price. On the other hand, transferee (donee) failed to produce any evidence to show that the value declared in the deed is correct. Under the circumstances, the Commissioner sees no valid*

---

<sup>5</sup> Fol. 3 tal-process.

<sup>6</sup> Fol. 4 tal-process.

<sup>7</sup> Fol. 43 tal-process.

<sup>8</sup> Fol. 7 sa' 9 tal-process.

*reason for discarding the advice obtained by him and confirms his assessment in that respect. As regards additional duty, this was imposed in terms of article 52(4) of the Duty on Documents and Transfers Act, (Cap. 364) whereby the transferee shall be liable to pay an additional duty equal to the amount of estimated duty as determined by the Commissioner. The amount of additional duty properly chargeable in this case was €280. However, the Commissioner sees no valid reason to remit or reduce the additional duty incurred, u kkonferma li hija dovuta mir-Rikorrent taxxa fl-ammont ta' €280 u taxxa addizzjonali fl-ammont ta' €280, ghall-valur komplexiv ta' €560. Din id-decizjoni giet segwita bid-debita Likwidazzjoni tat-Taxxa, ukoll datata 26 ta' Lulju 2011<sup>9</sup>, ghall-valur komplexiv ta' €560, konsistenti appuntu fis-somma ta' €280 bhala taxxa fuq il-valur addizzjonali taxxabli ta' €8,000 u fis-somma ta' €280 rappresentanti taxxa addizzjonali.*

Ir-Rikorrent appella mid-decizjoni tal-Kummissarju tat-Taxxi Interni permezz tar-Rikors odjern u jitlob li l-istess decizjoni tigi mhassra u revokata u minflok tigi milqugha l-oggezzjoni tieghu bil-konsegwenza li jigi dikjarat li ebda taxxa u taxxa addizzjonali ma huma dovuti minnu in konnessjoni mad-donazzjoni a favur tieghu da parte ta' Sylvester u Maria Julia Farrugia bis-sahha tal-kuntratt flatti tan-Nutar Ann Marie Agius datat 28 ta' Mejju 2009, jew alternativament li l-ammonti ta' taxxa u taxxa addizzjonali likwidati mill-Kummissarju tat-Taxxi Interni jigu ridotti in kwantu l-ammonti minnu hekk likwidati huma ezagerati. Ir-Rikorrent jibbaza l-appell tieghu mid-decizjoni tal-Kummissarju tat-Taxxi Interni fuq is-segwenti aggravji: (i) it-taxxa mhalla fuq il-kuntratt ta' donazzjoni in kwistjoni tirrifletti l-valur tas-suq ta' l-arja trasferita tenut kont tad-daqs, kondizzjonijiet tat-trasferiment, lokalità u cirkostanzi partikolari tal-proprietà de quo; u (ii) l-ammont likwidat mill-Kummissarju tat-Taxxi Interni huwa ezagerat.

Il-Kummissarju tat-Taxxi Interni jopponi għat-talbiet tar-Rikorrent u jitlob li l-istess jigu michuda stante li d-decizjoni tieghu u l-konsegwenti Likwidazzjoni tat-Taxxa

---

<sup>9</sup> Fol. 5 u 6 tal-process

mahruga kontra r-Rikorrent huma gusti u saru skond il-Ligi.

Qabel ma jittratta l-mertu ta' dan l-appell però, it-Tribunal jagħmel referenza ghall-Ordni ta' Delega ta' Funzjonijiet relattiv ghall-Att dwar il-Kummissarju tat-Taxxi, Kap. 517 tal-Ligijiet ta' Malta, ippublikat fil-harga tal-Gazzetta ta-Gvern ta' l-20 ta' Lulju 2012. F'dan l-Ordni jingħad illi skond is-setghat mogħtija mis-subartikolu (4) ta' l-artikolu 3 ta' l-Att dwar il-Kummissarju tat-Taxxi, il-Kummissarju tat-Taxxi bi qbil tal-Ministru responsabbi għal finanzi, qiegħed hawn jiddelega d-drittijiet, id-doveri, is-setghat u l-funzjonijiet, inkluza r-rappreżentanza legali u giudizzjarja tal-Gvern mogħtija lilu mis-subartikolu (5) ta' l-artikolu 3 ta' l-imsemmi Att, hawn aktar 'il quddiem imsejhin "id-drittijiet", kif gej: (a) id-drittijiet taht l-Att dwar it-Taxxa fuq l-Income, l-Att dwar l-Amministrazzjoni tat-Taxxa, l-Att dwar it-Taxxa fuq Dokumenti u Trasferimenti, l-Att dwar il-Monte di Pietà, l-Ordinanza dwar Haddiema d-Deheb u Haddiema l-Fidda (Argentiera), l-Att dwar l-Akkwist ta' Proprietà Immobбли minn Persuni mhux Residenti, u kull regolament magħmul tahtom, għandhom ikunu vestiti fl-ufficial li minn zmien għal zmien jokkupa l-kariga ta' Direttur Generali (Taxxi Interni)<sup>10</sup>. ... Din l-Ordni u d-delegi magħmula tahha għandhom isseħħu b'sehħ mill-20 ta' Jannar 2012...

Ai termini ta' l-Artikolu 3(5) tal-Kap.517 tal-Ligijiet ta' Malta il-Kummissarju għandu jkollu r-rappreżentanza legali u giudizzjarja tal-Gvern fid-dokumenti, atti giudizzjarji u azzjonijiet kollha li jkollhom x'jaqsmu mal-għbir ta' taxxa u ma' kull kwistjoni ohra li d-dipartimenti tat-taxxa jkollhom interess fiha, kemm-il darba dik ir-rappreżentanza ma tkunx giet delegata skond is-subartikolu (4). Mill-precitat Ordni però johrog car li b'effett mill-20 ta' Jannar 2012, il-Kummissarju tat-Taxxi ddelega din ir-rappreżentanza giudizzjajra in kwantu rigwarda fost ohrajn taxxa li għandha tingabar taht u kwistjonijiet ohra nascenti mill-Att dwar it-Taxxa Fuq id-Dokumenti u Trasferimenti, Kap.364 tal-Ligijiet ta' Malta, lid-Direttur Generali (Taxxi Interni).

---

<sup>10</sup> Sottolinear tat-Tribunal.

Ghalhekk bis-sahha ta' dik I-Ordni I-interessi tal-Kummissarju tat-Taxxi fil-proceduri in ezami qua I-awtorità pubblica intimata, illum jinsabu vestiti fid-Direttur Generali (Taxxi Interni), b'dana li huwa d-Direttur Generali (Taxxi Interni) li għandu jigi kkunsidrat bhala I-awtorità pubblica intimata minflok il-Kummissarju tat-Taxxi.

F'dan ir-rigward jigi ulterjorment osservat illi ai termini tar-Regolament 2 ta' I-Avviz Legali 173 ta' I-2012 – Regolamenti ta' I-2012 dwar I-Ekwivalenza ta' Certi Referenzi ghall-Karigi fid-Dipartimenti tat-Taxxa – *il-kliem imnizzel fl-ewwel Kolonna ta' I-iSkeda għandu, f'kull att gudizzjarju jew azzjoni giudizzjarja u f'kull kommunikazzjoni notifikata jew indirizzata lil xi dipartiment tat-taxxa u f'kull kommunikazzjoni mibghuta minn xi dipartiment tat-taxxa, jitqies li huwa ekwivalenti u li għandu I-istess tifsira u effetti legali bħall-kliem imnizzel fl-istess partita fit-tieni Kolonna ta' I-iSkeda dan b'mod illi I-kliem uzat fiz-zewg kolonni ta' I-istess partita għandu jkollu I-istess tifsira u effett ghall-finijiet kollha tal-Ligi.* B'hekk skond I-iSkeda ta' dawk ir-Regolamenti I-kliem jew ahjar desinjazzjoni "Kummissarju tat-Taxxi Interni" hija ekwivalenti għad-desinjazzjoni "Direttur Generali (Taxxi Interni)".

Fil-kaz in ezami, b' Digriet datat 8 ta' Marzu 2012<sup>11</sup> saret korrezzjoni fl-okkju tal-proceduri u kull fejn mehtieg fl-atti fis-sens illi "Il-Kummissarju tat-Taxxi Interni" jigi indikat bhala "Il-Kummissarju tat-Taxxi", u dana fid-dawl ta' dak provdut fl-Att XXII ta' I-2011. Fid-dawl ta' tali korrezzjoni u nonostante dak provdut fir-Regolament 2 ta' I-Avviz Legali 173 ta' I-2012 dwar I-ekwivalenza għall-finijiet u effetti kollha tal-Ligi bejn id-desinjazzjoni "Kummissarju tat-Taxxi Interni" u d-desinjazzjoni "Direttur Generali (Taxxi Interni)", it-Tribunal hu tal-fehma li fil-kaz in ezami għandha ssir korrezzjoni ulterjuri fl-okkju tal-proceduri fis-sens illi d-desinjazzjoni "Il-Kummissarju tat-Taxxi" tigi kancellata u sostitwita bid-desinjazzjoni "Direttur Generali (Taxxi Interni)", biex b'hekk I-okkju tal-proceduri jkun

---

<sup>11</sup> Fol. 25 tal-process.

jirrifletti min huma attwalment il-partijiet kontendenti fil-kawza.

Trattata din il-kwistjoni t-Tribunal ser jghaddi issa biex jittratta l-mertu ta' l-appell tar-Rikorrent mid-decizjoni tal-Kummissarju tat-Taxxi Interni li biha irrifjuta l-oggezzjoni tieghu u minflok ikkonferma l-Likwidazzjoni tat-Taxxa mahruga kontrih.

Fir-rigward tal-provi prodotti mir-Rikorrent it-Tribunal josserva li ghalkemm fix-xhieda tieghu l-Perit Charles Buhagiar donnu jaghti ad intendere li l-arja trasferita lir-Rikorrent ma tistax tigi zviluppata minhabba irregolarità fil-bini sottostanti, tant illi ghall-mistoqsija issa *fil-proprietà tas-Sur Farrugia, taf jekk hemmx xi diffikultajiet jew xi problemi?* il-Perit Buhagiar irrisponda iva dak *hemm problema, fil-fatt il-permess ma jistax jinhareg minhabba fiha illi meta kien inbena originarjament il-bini tas-Sur Farrugia, l-istaircase kien sar 'l barra, cioè qed jenkrocja fuq il-front garden u qabel ma' tigi rrangata din il-problema l-encroachment, peress illi hemm illegality on site, il-permessi ma jistghux jinhargu*<sup>12</sup>, mix-xhieda ta' Sylvester Farrugia, missier ir-Rikorrent, jirrizulta li l-permess mehtieg ghall-izvilupp ta' l-arja trasferita lil ibnu nhareg, dik l-arja effettivament giet zviluppata izda jikkontendi li illum ma għandhiex provvista ta' dawl u ilma peress illi hemm ordni tal-MEPA biex jitwaqqa' t-tarag li ma nbeniex skond il-Ligi: *il-permess fuq il-penthouse inhareg fis-sens li l-penthouse inbniet ma' dana kollu, illum qegħda mingħajr dawl u ilma u dan għar-raguni li l-MEPA jriduna li nwaqqghu t-tarag illi hemm. Meta jien għamilt il-kuntratt mat-tifel Dennis Farrugia, ma' kienx hemm penthouse mibnija imma kienet għadha arja*<sup>13</sup>.

Minn dan johrog għalhekk li r-Rikorrent jorbot l-aggravji ta' l-appell tieghu, u cioè li l-prezz dikjarat fl-att ta' trasferiment huwa l-valur tas-suq ta' l-arja mogħtija lilu b'donazzjoni fiz-zmien tat-trasferiment u li l-ammonti likwidati mill-Kummissarju tat-Taxxi Interni huma

<sup>12</sup> Xhieda mogħtija waqt is-seduta tat-28 ta' Mejju 2012, a fol. 28 sa' 30 tal-process.

<sup>13</sup> Xhieda mogħtija waqt is-seduta tat-28 ta' Mejju 2012, a fol. 30a tal-process.

ezagerati, ma' din l-irregolarità li irrizultat fil-bini tal-penthouse, liema irregolarità allegatament qed tipprekludih milli jgawdi il-proprietà minnu hekk mibnija fuq l-arja trasferita lilu b'titolu ta' donazzjoni mill-genituri tieghu. Fil-fehma tat-Tribunal però tali raguni ma hijex gustifikazzjoni valida li sodisfacentement tistabilixxi li l-istima u konsegwenti Likwidazzjoni tat-Taxxa mahruga mill-Kummissarju tat-Taxxi Interni kontra r-Rikorrent huma eccessivi.

Ai termini tal-Ligi u senjatament tar-Regolament 3 tar-Regolamenti dwar Taxxa fuq Dokumenti u Trasferimenti, Legislażzjoni Sussidjarja 364.06, *il-valur ta' kull proprietà soggetta għat-taxxa skond l-Att, mghoddija bi trasferiment inter vivos jew causa mortis, għandu jkun il-valur ta' dik il-proprietà fid-data tat-trasferiment inter vivos imsemmi jew fid-data tal-mewt tal-persuna li minnha jkun origina t-trasferiment causa mortis, skond il-kaz, (hawnhekk izqed 'il quddiem imsejjha "id-data rilevanti") u dak il-valur għandu jigi stabbilit skond dawn id-disposizzjonijiet. Il-valur tal-proprietà assoluta ta' kull proprietà fid-data rilevanti għandu jkun il-prezz medju li dik il-proprietà kienet iggib li kellha tinbiegh fis-suq liberu f'dik id-data, wara li jitqiesu c-cirkostanzi kollha li jolqtu lil dik il-proprietà: Izda f'kaz ta' trasferiment b'titolu ta' donazzjoni minn persuna lill-konjugi, lid-dixxidenti jew axxidenti f'linja diretta u l-konjugi relattivi tagħhom, u fin-nuqqas ta' dixxidenti lill-ahwa u dixxidenti tagħhom, li jakkwistaw il-proprietà bil-ghan li jibnu fuqha r-residenza unika w-ordinarja tagħhom il-valur tal-proprietà għandu jitqies li hu tmenin fil-mija tal-valur tas-suq ta' l-art hekk trasferita fl-istat li jkun dakinhar tat-trasferiment, jekk ikun hemm.*

Minn dan il-provvediment tal-Ligi johrog car li l-istima tal-valur fis-suq fid-data tat-trasferiment għandha tkun relativa għal u tal-proprietà **effettivament trasferita**. Fil-kaz in ezami dan ifisser għalhekk li l-istima kellha u għandha tkun relativa għal u ta' l-arja trasferita mill-konjugi Farrugia a favur ir-Rikorrent u mhux ta' l-immobbl eventwalment mibni fuqha. Fil-fehma tat-Tribunal għalhekk il-mod kif giet mibnija l-penthouse fuq dik l-arja, l-irregolaritajiet li setghu irrizultaw fil-bini ta' l-istess u l-

effetti taghhom fuq it-tgawdija ta' din il-penthouse ma għandhomx jigu ikkunsidrati ghall-finijiet tal-valur ta' l-arja per se fiz-zmien tat-trasferiment kif invece jippretendi r-Rikorrent.

Mix-xhieda tal-Perit Mario Axisa<sup>14</sup>, il-Perit inkarigat mill-Kummissarju tat-Taxxi Interni ghall-fini li jistma l-arja trasferita mill-konjugi Farrugia a favur ir-Rikorrent, jirrizulta li huwa effettivament ha in konsiderazzjoni u għamel stima ta' l-arja attwalment trasferita u mhux ta' l-immobbl eventwalment mibni fuqha. Il-Perit iddikjara li huwa wasal ghall-valur ta' €40,000 [li għal finijiet tal-kalkolu ta' taxxa f'kaz ta' donazzjoni għandu jkun ta' €32,000, ossia 80% tal-valur] wara li ha in konsiderazzjoni *l-fatturi relatati fiss-sens il-qies tieghu, il-posizzjoni tieghu, il-possibilità li jinbena jew le, u l-fatturi l-ohra tas-soltu li nieħdu meta nibbazaw il-valur fuqu*. F'dan il-kaz partikolari ha in konsiderazzjoni wkoll li t-trasferiment kien b'titolu ta' donazzjoni mingħand genituri lit-tifel tagħhom, il-livell tal-proprjetà u li l-area fejn kien sitwat il-blokk kienet area residenzjali moderna f'Haġ-żepp. In kwantu rigwarda problemi li seta' kien hemm fir-rigward ta' l-arja trasferita lir-Rikorrent il-Perit Axisa ddikjara li *meta kont mort fuq il-post hadd ma gibidli l-attenzioni li kien hemm xi problemi partikolari u jiena milli stajt nara jiena ma rajtx problemi partikolari u in kwantu rigwarda problemi li jista' jkun hemm fil-bini sottostanti u li jistgħu jeftettwaw l-izvilupp ta' l-arja l-Perit iddikjara li kemm-il darba tali problemi kellhom jingiebu a konjizzjoni tieghu, kemm dawn effettivament jimpingu fuq il-valur ta' l-arja trasferita jkun jiddependi mit-tip ta' problema partikolari, anke jekk din tirrigwarda kwistjoni ta' alignment, peress illi dejjem hemm il-possibilità li l-irregolarità tigi sanata jew *sanctioned*.*

Fil-fehma tat-Tribunal il-Perit Axisa għamel stima ta' dak li bil-Ligi kien fl-obbligu li jistma ossia l-arja trasferita mill-konjugi Farrugia a favur ir-Rikorrent u mix-xhieda ta' l-istess Perit johrog bic-car li l-istima ta' €40,000, ridotta għal €32,000 ghall-fini li tigi kalkolata t-taxxa fuq donazzjoni, hija fic-cirkostanzi stima gusta u reali tal-valur

---

<sup>14</sup> Seduta tat-12 ta' Novembru 2012, fol. 44 sa' 47 tal-process.

fis-suq ta' dik l-arja fiz-zmien tat-trasferiment, rizultanza din li r-Rikorrent ma rnexxilux jehleb b'mod sodisfacenti u kif minnu rikjest fil-Ligi ai termini ta' l-Artikolu 58(2) tal-Kap.364 tal-Ligijiet ta' Malta.

It-Tribunal josserva wkoll li r-Rikorrent fi kwalunkwe kaz ma rnexxilux jipprova b'mod sodisfacenti li l-mod kif il-bini sottostanti ghall-arja trasferita lilu jimpingi fuq il-valur ta' l-istess arja in kwantu rigwarda l-possibilità li din tigi zviluppata o meno. Kif già iktar 'I fuq osservat iz-zewg xhieda prodotti mir-Rikorrent in sostenn tal-pretensjonijiet tieghu ma jaqblux bejniethom fir-rigward ta' din il-kwistjoni. Il-Perit Buhagiar jghid li minhabba l-irregolarità li hemm fil-bini sottostanti ghall-arja l-istess arja ma tistax tigi zviluppata peress illi l-permess ma jistax johrog, filwaqt li Sylvester Farrugia jghid li l-permess hareg u l-arja giet zviluppata imma skontu l-proprjetà mibnija baqghet bla dawl u ilma minhabba l-irregolarità fit-tarag. Apparte n-nuqqas ta' qbil bejn iz-zewg xhieda prodotti mir-Rikorrent, l-istess Rikorrent ma ppruvax bil-mod opportun dak affermat minn missieru Sylvester Farrugia u cioè li l-penthouse mibnija fuq l-arja trasferita *illum qegħda mingħajr dawl u ilma u dan għar-raguni li l-MEPA jriduna li nwaqqghu t-tarag illi hemm*. Ma hemmx dubju li l-ahjar prova fir-rigward kien ikun rappresentant jew ufficjal tal-MEPA li effettivament jikkonferma li l-proprjetà in kwistjoni hija kolpita b'dan l-ordni biex jitwaqqa' t-tarag u li l-penthouse li bena r-Rikorrent sa' llum għadha sprovista mid-dawl u ilma, izda għal xi raguni inspjegabbli din il-prova ma tressqitx. B'hekk jigi ribadit li r-Rikorrent bl-ebda mod ma rnexxielu jipprova li l-istima tal-Perit Mario Axisa u b'hekk il-konsegwenti Likwidazzjoni tat-Taxxa mahruga mill-Kummissarju tat-Taxxi Interni huma eccessivi.

Jigi osservat ukoll li l-mod kif il-Perit Charles Buhagiar hareg bi stima ta' €30,000 ghall-arja trasferita a favur ir-Rikorrent, li incidentalment huwa l-istess valur tal-prezz dikjarat fil-kuntratt ta' donazzjoni, ma jagħmel ebda sens logiku. Ghad-domanda *fid-dawl ta' dan kollu* (u cioè ta' l-allegati problemi konnessi ma' l-izvilupp ta' l-arja trasferita) *tista' tħidli l-valur ta' din il-pocket ta' airspace as at May 2009?* il-Perit Buhagiar irrisponda *ifhem, jekk*

*jiena nikkalkula sixty square metres u tikkalkula bil-five hundred euros, xi thirty thousand euros tigi<sup>15</sup>.* Dan irragunament però ma jagħmel ebda sens għaliex il-kalkolu jrid isir fuq l-kejl ta' l-arja kollha trasferita lir-Rikorrent u cioè il-kejl ta' 105.5m<sup>2</sup> u mhux fuq il-kejl tal-parti abitabbi tal-penthouse eventwalment mibnija, u cioè 60m<sup>2</sup> kif kalkolat mill-Perit Buhagiar.

Jigi in fine osservat li ghalkemm fil-kaz in ezami l-Assistent tat-Tribunal il-Perit Mannie Galea għamel stima ta' €34,000<sup>16</sup>, li hija ferm qrib ghall-valur dikjarat fil-kuntratt ta' donazzjoni, ai termini tal-fakoltà mogħtija bis-sahha ta' l-Artikolu 10(1) u (2) tal-Kap.490 tal-Ligijiet ta' Malta u cioè li ma jkunx marbut bil-parir mogħti lilu mill-Assistenti, it-Tribunal iqis li ma għandux joqghod fuq din l-istima in kwantu: (i) fil-fehma Tieghu hija stima li iktar tiffoka fuq il-proprjetà mibnija fuq l-arja trasferita lir-Rikorrent milli fuq l-arja per se, konsiderazzjoni din li kif già iktar 'l fuq osservat ma hijiex rilevanti, pertinenti u korretta fil-kuntest tal-proceduri odjerni; u (ii) dik l-istima fi kwalunkwe kaz ma tieħux in konsiderazzjoni l-fatt ferm importanti u fondamentali f'dawn il-proceduri li r-Rikorrent ma rnexxilux jipprova b'mod sodisfacenti li l-mod kif il-bini sottostanti ghall-arja trasferita lilu huwa mibni effettivament u realment jimpingi fuq il-valur ta' l-arja trasferita lilu.

Għaldaqstant, it-Tribunal iqis li l-aggravji fuq liema r-Rikorrent jibbaza l-appell tieghu mid-decizjoni tal-Kummissarju tat-Taxxi Interni datata 26 ta' Lulju 2011 u l-konsegwenti Likwidazzjoni tat-Taxxa mahruga kontrih ma humiex gustifikati u ma jistħoqqx li jigu milqugha.

Għal dawn ir-ragunijiet it-Tribunal fil-ewwel lok jordna korrezzjoni ulterjuri fl-okkju tal-proceduri fis-sens illi d-desinjazzjoni "Il-Kummissarju tat-Taxxi" tigi kancellata u sostitwita bid-desinjazzjoni "Direttur Generali (Taxxi Interni)" u jaqta' u jiddeċiedi l-kawza billi jichad l-appell tar-Rikorrent mid-decizjoni tal-Kummissarju tat-Taxxi Interni datata 26 ta' Lulju 2011 u l-konsegwenti Likwidazzjoni tat-Taxxa mahruga kontrih, u minflok jikkonferma l-istess

<sup>15</sup> Xhieda mogħtija waqt is-seduta tat-28 ta' Mejju 2012, fol. 28 sa' 30 tal-process.

<sup>16</sup> Fol. 56 tal-process.

## Kopja Informali ta' Sentenza

imsemmija decizjoni u konsegwenti Likwidazzjoni tat-Taxxa.

L-ispejjez ta' dawn il-proceduri għandhom jigu sopportati mir-Rikorrent.

Ai termini ta' l-Artikolu 58(4) tal-Kap.364 tal-Ligijiet ta' Malta, it-Tribunal jordna li avviz ta' din id-decizjoni, tad-data tagħha u ta' dak li effettivament gie deciz jintbagħat lill-Kummissarju tat-Taxxi Interni.

## < Sentenza Finali >

-----TMIEM-----